

Tíðindi til føroyingar uttanlanda stuðla av tí føroysku sjómanskirkjuni.

Nakað av vindi komandi dagarnar

02.01.2017 (14:15)

Í dag er andøvs gul upp í ein strúk av vesti, 8-13 m/s, og í kvøld veksur hann vindi til strúk í vindi upp í skrið, 13-18 m/s.

Í morgin sigur hann eisini strúk í vindi upp í skrið við hørðum hvirlum, 13-18 m/s.

Tað fer at regna og hitin verður millum 2 og 5 stig. Um náttina minkar hann vindin til andøvs gul upp í ein strúk, 8-13 m/s. Turt og klárt í veðrinum, hitin millum 1-5 stig.

Mikudagin sigur hann frá andøvs gul upp í ein strúk, 8-13 m/s, sum seinni minkar í lot til andøvs gul 3-8 m/s. Tá verður turt og nakað av sóglottum. Um náttina veksur vindurin tó aftur til 8-13 m/s. Tað verður skíggjað og fyri tað mesta turt. Hitin alt samdøgrið millum 1 og 5 stig.

In.fo

Níggju frálandsskip úr danska flotanum

Viking Supply Ships hevur sum nevnt í aðrari grein gjørt av at taka fyra av skipum sínum úr dansku altjóða skipaskrásetingini (DIS). Tey fyra skipini fara næstu mánaðirnar undir norskt flagg. Frammanundan hevur Maersk Supply Service tikið avgerð um at flyta fimm av sínum skipum undir IOM-flagg.

”Tað er spell, at Viking Supply Ships veittrar farvæl til Danmark sum flaggland. Vit hava frá degi eitt havt eitt fyrimyndarligt samstarv við reiðariíð”, sigur Ole Philipsen, formaður í Dansk Metals Maritime Afdeling.

Umflaggingin - ið umfatar Loke Viking, Njord Viking, Magne Viking og Brage Viking - merkir, at allir DIS-sáttmálarnir hjá starvsfólkunum fara úr gildi, og nýggir NOR-sáttmálar koma ístaðin.

Nýggju setanarviðurskiftini samsvara sambært reiðarínum við norskar sáttmálar.

Viking Supply Ships útfleggjar tey fyra skipini fyri at optimera reiðarívirksemd við at savna størri partar av flotanum undir norskum flaggi.

Maersk Supply Service hevur frammanundan boðað frá, at reiðaríð sum avleiðing av hørðu kappingini á frálansmarknaðinum flytir fimm av skipum sínum úr dansku skipaskrásetingini til Isle of Man.

Nýggju Starfish skipini hjá reiðarínum verða eisini skrásett á Isle of Man.

Kelda: maritimedanmark.dk

Antares.fo

Nýggj krøv skulu tryggja umhvørvi og trygd

Eftir drúgt arbeiði eru nýggjar reglur fyri sigling í arktisku umráðunum komnar í gildi. Polarkotan verður eitt týðningarmikið amboð fyri menning av móguleikum í arktisku umráðunum, heldur danska reiðarafelagið.

”Við polarkotuni taka vit eitt stórt fet ímóti tryggari og burðardyggari sigling í arktisku farvøtnunum, so vit kunnu sleppa undan, at óhapp henda í hesum viðkvæma og fjarskotna umráðnum. Skulu vit gagnnýta vinnuligu móguleikarnar í Arktis, m.a. við øktari nýtslu av flutningsrutunum norðureftir, er neyðugt við høgum trygdarkrøvum”, sigur Anne H. Steffensen, stjóri í Danmarks Rederiforening.

Polarkotan hjá IMO, ið umfatar sigling í arktisku farvøtnunum, kom í gildi 1. Januar 2017.

Krøvini í polarkotuni snúgvá seg t.d. um snið og bygging av skipum, eins og reglur verða ásettar viðvíkjandi sigling og venjing. Hetta verður gjørt til tess at taka mest mógulig atlit at umstøðunum og trygdini hjá ferðafólkum og manningum í arktisku farvøtnunum.

Sjóferðslustovnurin hjá ST, IMO, hevur staðið fyri arbeiðnum at gera kotuna. Arbeiðið byrjaði í 2008.

Kelda: maritimedanmark.dk

Antares.fo

Farvæl til risaskipið Berge Stahl

Berge Stahl - sum var heimsins størsta turrlastaskip, tá tað varð latið eigarunum fyri 30 árum síðani - hevur siglt sín síðsta túr við jarnmálmi til Rotterdam, og hevur harvið uppskipað umleið 60 miljónir tons av málmum hesi árinum úr sama brasilska havnarbýnum, Ponta de Madeira, har norðuri í Brasilia.

Skipið hevur ligið í Rotterdam í miðal millum seks og 11 samdøgur og lossa, áðrenn leiðin aftur gekk tann 15-16 samdøgur langa túrin suður gjøgnum Atlantshavið til Brasilia.

Tey 30 árinum, skipið hevur verið í rakstri, hevur tað gjørt einstøk rend frá vanligum siglingarmynstrinum. Skipið var í 2006 og 2009 í Kina við eini last av málmum (Qingdao), og reiðarið nýtti samstundis høvi til at lata skipið fara í dokk.

Á heimferðini til Brasilia í 2006 legði Berge Stahl inn í avstralska havnarbýnum Dampier, og har vakti stóra skipið eisini ans, ja, somikið, at eitt frímerki varð givið út í sambandi við vitjanina við skipinum sum motivi.

Berge Stahl hevur gjøgnum árinum gjørt níggju til 10 túrar um árið millum Ponta de Madeira og Rotterdam.

Kelda: maritimedanmark.dk

Antares.fo

Danska lögreglan handtikið unga kvinnu í samband við gølu í Suðurkorea

02.01.2017 - 08:27

Danska lögreglan hevur handtikið Chung Yoon-ra, sum er eftirlýst í Suðurkorea í sambandi við eina politiska gølu, ið eisini umfatar forsetan, Park Geun-hye.

Talan er um eitt álvarsmál, tí forsetin er settur fyri ríkisrætt.

Leitað hevur verið eftir Yoo-ra síðan stutt fyri jólam, og samband hennara til stóru gøluna er umvegis mammu hennara, Choi Soon-sil, ið er gomul vinkona hjá forsetanum. Soon-sil er ákærd fyri saman við forsetanum at hava noytt stórar fyrirtekur at lata pening til grunn hennara.

Málið hefur havt alstórar avleiðingar fyri politisku karríeruna hjá forsetanum, og seinastu tíðina hava stórar fólkamongdir verið úti á gøtunum og mótmælt forsetanum.

Sum skilst varð Yoo-ra handtikin fyri at vera í Danmark uttan loyvi, og nú vilja suðurkoreansku myndugleikarnir hava hana útflyggjaða sum skjótast.

Danska løgrelan hefur boðað frá, at meira verður at frætta um handtøkuna seinnapartin í dag.

Portal.fo

Milliónaódnirnar: Nú mugu tryggingarfeløgini punga út

02.01.2017 - 12:48

Ódnirnar, sum gjørdu um seg á jólum, eru ein fíggjarligur smeytur hjá tryggingarfeløgnum her á landi. Tilsamans 2.400 skaðar eru fráboðaðir hjá ávikavist Tryggingarfelagnum Føroyar og Tryggingarfelagnum Trygd, sum upplýsa, at skaðar eru fyri tilsamans 45-50 milliónir krónur.

Hetta veit Kringvarpið at siga í dag.

Kringvarpið vísir, at Tryggingarfelagið Føroyar hefur fingið 1700 fráboðanir um skaðar, meðan Tryggingarfelagið Trygd hefur fingið 700 fráboðanir um skaða, og at skaðarnir hjá Tryggingarfelagnum Føroyar kosta 30 milliónir krónur, meðan teir hjá Trygd kosta 15-20 milliónir krónur.

Hesi tøl eru tó bert fyribilsmetingar, og kunnu tey gerast uppafur hægri, tá hugt er nærri at ymsum skaðum.

Enn er, sambært KVF, ikki greitt, hvussu stóran part tey bæði tryggingarfeløgini eiga og fara at rinda sínum kundum. Tað vita tey seinri í mánaðinum.

Portal.fo

Kvinnulandsliðið í kapping í apríl

02.01.2017 - 15:30

Fyrirreikingarnar hjá føroyska A-landsliðnum við kvinnum, sum fyrst í apríl mánaða skal taka lut í mini-kapping í innleiðandi umfarinum til HM-undankappingina, fara nú av álvara í gongd

- Tað standa nakrar stórar avbjóðingar fyri framman í hesum nýggja árinum, men tað gleða vit okkum sjálvandi til, sigur Pætur Smith Clementsen, A-landsliðsvenjari hjá kvinnum, sum komandi leygardag hevur boðsent 30 kvinnum til tvær landsliðsvenjingar á Tórsvølli.

Komandi leygardag verður ársins fyrsta landsliðssamling hjá kvinnunum, tá 30 spælarar hava fingið boð at mæta til tvær venjingar á Tórsvølli. Í fyrsta umfari skal føroyska kvinnulandsliðið fyrrireika seg til eitt innleiðandi umfar fyri at spæla seg víðari til sjálva HM-undankappingina, sum byrjar í heyst.

Innleiðandi umfarið, ið verður spælt frá 6. til 11. apríl, verður skipað sum mini-kappingar við fýra londum í fýra bólkum. Tað eru 16 tey lægst styrkismettu londini í UEFA, sum luttaka, og síðan verða tað bólkavinnarin og besti 2'arin, ið spæla seg víðari til sjálva HM-undankappingina.

Tey 16 londini, sum luttaka í mini-kappingunum, eru Turkaland, Ísrael, Grikkaland, Kasakstan, Estland, Albania, Føroyar, Moldova, Malta, Montenegro, Georgia, Litava, Lettland, Luksemborg, Andorra og Kosovo.

- Hesaferð er talan um væl sterkari lond, enn vit plaga at mæta til hesar mini-kappingar. Tí er altavgerandi, at vit eru so væl fyrireikaði sum tilber tá vit nærkast apríl mánaða, sigur Pætur Clementsen við heimasíðuna hjá FSF.

Tann 29. januar verður lutakast um, hvørjum føroyska kvinnulandsliðið skal spæla ímóti, og hvar mini-kappingin verður spæld.

Tær 30, ið hava fingið boð til landsliðsvenjing leygardagin 7. januar, eru hesar:

Jóna Nicolajsen, B36

Súsanna M. Hansen, B36

Ásla Johannesen, B36

Elisabet Vang, B36

Sarita Maria Mittfoss, B36

Hjørdis Nesá, B68

Birita Nielsen, B68

Hansina Ronaldsdóttir, B68

Anna S. Hansen, EB/ST/Skála

Birna Tummasardóttir, EB/ST/Skála

Ansy Sevdal, EB/ST/Skála

Sigrun K. Kristiansen, EB/ST/Skála

Lív Arge, HB

Milja R. Simonsen, HB

Jónvá Hentze, HB

Heidi Sevdal, HB

Ása á Reynatúgvu, HB

Lea Hansen, HB

Björg Djurhuus, ÍF/Víkingur

Marta Thomsen, ÍF/Víkingur

Dania S. A. Olsen, ÍF/Víkingur

Ása K. Thomsen, KÍ

Rannvá B. Andreasen, KÍ

Maria K. Thomsen, KÍ

Gudný Johannessen, KÍ

Hervør Olsen, KÍ

Tóra Mohr, KÍ

Evy á Lakjuni, KÍ

Tórunn Joensen, KÍ

Sigrid A. Jacobsen, KÍ

Portal.fo

Ferðslan í Vága-og Norðoyatunlinum økt í 2016

02.01.2017 - 16:15

Í 2016 var meðalferðslan í Vágatunlinum 2.038 akfør um døgnið. Samlaða ferðslan í Vágatunlinum var 746.070 í 2016 í mun til 681.673 akfør í 2015 - ein øking á 9,5% ella 64.397 akfør fleiri enn árið fyri.

Hetta boðar tunnill.fo frá í einum tíðindaskrivi til Portalin í dag.

Í Norðoyatunlinum fór ferðslan í 2016 uppum eina millión akfør. Meðalferðslan í 2016 var 2.734 um døgnið. Íalt koyrdu 1.000.632 gjøgnum Norðoyatunnilin í 2016 í mun til 899.800 í 2015; ein øking á 11,2%, svarandi til 100.832 fleiri akfør enn í 2015.

Portal.fo

Umsitingin mælti frá at játta KFUM 100.000 kr - Men fráfarandi býráð gjørði tað allíkavæl

02.01.2017 - 17:45

Hóast umsitingin mælti frá, var tað seinasta, sum fráfarna býráð í Tórshavnar kommunu gjørði, at játta 100.000 krónur til smáttuna hjá skótaliðinum hjá KFUM í Havnardali.

Hetta veit Kringvarp Føroya at siga í dag.

Kringvarpið greiðir frá hesum viðvíkjandi, at KFUM søkti kommununa um triðingin av byggikostnaðinum, triðingin av einari milliún og góðum 230.000 krónum, og at trivnaðarstjórin og mentamállleiðarin hjá kommununi mæltu frá at játta stuðulin.

Kringvarpið sigur, at sambært leiðreglunum um slíkan stuðul til íløgur skal søkjast um stuðulin, áðrenn arbeiðið byrjar. Smáttan í Havnardali er um at vera liðug.

Men hóast umsitingin mælti frá, mæltu bæði Mentamálanevndin og Fíggjarnevndin hjá býráðnum til at játta KFUM 100.000 krónur. Tað samtykti býráðið einmælt á eykabýráðsfundinum fríggjadagin í farnu viku, t.v.s. tann 29. desember 2016.

Portal.fo

Magni Arge er fólkatingsmaður og løgtingsmaður

02.01.2017 (08:39)

Hóast Tjóðveldi hevur greitt meldað út, at sami persónur ikki kann sita á Løgtingið og á Fólkingið, so er tað støðan í dag.

Magni Arge, sum hevur sæti á Fólkingi fyri Høgna Hoydal, sum er landsstýrismaður, hevur havt farloyvi úr Fólkinginum seinastu mánaðirnar. Hesa tíðina hevur hann havt sæti á Løgtingi. Men hann vildi fegin sitið longri á Løgtingi á hesum sinni, og hevur tí biðið um langt farloyvi í Fólkinginum. Men tað fekk hann ikki.

– Mín umbøn var tikin upp til viðgerðar í formanskapinum, tí eingin varamaður hevði fingið farloyvið frá Fólkinginum síðani 1966 – ella í fimmti ár. Fyri at fáa farloyvi settu formansskapurin eitt nú krav um, at ásettur varð ein ávísur dagur fyri, nær eg ætlaði at taka við sessinum aftur, meðan tú sum beinleiðis valdur tingmaður sjálvur kann boða frá, nær tú tekur við sessinum, sigur Magni Arge.

Magni Arge kann ikki fáa farloyvi úr Løgtinginum, tá tingið ikki er saman. Tí verður hann bæði løgtingsmaður og fólkatingsmaður næstu dagarnar ella vikurnar. Tað er Løgtingið, sum skal samtykkja at geva tingfólki farloyvi og loyva næsta fólki á listanum at taka sæti.

In.fo

IS tikið ábyrgd av álopinum í Istanbul

02.01.2017 (11:57)

Yvirgangsfelagsskapurin IS hevur nú átikið sær ábyrgdina av álopinum í Istanbul nýggjársdag. Tað skrivur tíðindastovan Reuters í dag.

Ein maður skeyt frá hond í einum náttklubba í Istanbul og drap 39 fólk, umframt at eini 60 fólk finga løstir.

Umleið 600 fólk vórðu inni í náttklubbanum tá maðurin byrjaði at skjóta. Hann er enn ikki handtikin.

Orsøkin handan álopið skal verða, at Turkaland, ið er limur í NATO, er partur av herdeildinum, ið hava til endamáls at berjast niður IS í millum annað Sýria. Hesum vil IS hava hevnd fyri.

IS skal hava framt fleiri smærri álop í Turkalandi teir seinastu 18 mánaðirnar, men hetta er fyrstu ferð, at teir beinleiðis taka ábyrgdina fyri eitt størri álop í Turkalandi.

Tað hevur valdað ófriður í Turkalandi í longri tíð og forsetin Erdogan stríðist við at halda landinum saman. Umframt fleir álop á landið av millum øðrum IS og kurdiskum deildum, var eitt stjórnarkvett roynt í juli, men tað miseydnaðist.

In.fo

02.01.2017 (13:17)

Her er ársins fyrsti føroyingur

- 1. januar klokkan 12.15 varð hesin lítli drongurinn borin í heim. Foreldrini eru Súsanna Annfinnsdóttir Crooks og maður hennara Andrew Crooks úr Kaldbak.

Tað er vorðið siður, at Sosialurin og aðrir miðlar skriva um ársins fyrsta føroying. Og soleiðis er aftur í ár. Men av somu orsök hevur Súsanna hoyrt nógv fyri, at hon ivaleyst fór at enda í bløðunum, tá ið hennara lítla barn varð komið til heimin.

Tí hon var sett til 1. januar 2017 og hon átti júst hendan dagin.

- Tey hava ávarað meg um, at eg fór sikkurt at enda í bløðunum, sigur Súsanna flennandi av føðideildini á Landssjúkrahúsinum.

Tað er nevnliga stuttligt at eiga ársins fyrsta føroying. Og hesin lítli sjeikurin er lítlibeiggin í familjuni.

- Stóribeiggin er fyra ár og hann er so errin av lítla dronginum, greiðir Súsanna frá.

Tað var klokkan 7.30 1.januar, at Súsanna fekk verkir og so gekk skjótt fyri seg.

Klokkan umleið 11.15-11.30 var hon á sjúkrahúsinum og longu klokkan 12.15 var lítli beiggin lagdur í hennara armar.

- Tað gekk fantastiska skjótt og væl, sigur Súsanna.

Lítla familjan fer aftur til Kaldbaks í morgin ella ovurmorgin, har tey hava bústað. Súsanna er sjálv av Kaldbak, meðan maðurin Andrew er skot

In.fo

Uttanlandsnevndin á fund við Anders Samuelsen

02.01.2017 (16:57)

Einasta virksema í Løgtinginum hesa vikuna er ein nevndarfundur í Løgtingsins uttanlandsnevnd, sum verður fríggjadagin. Tá skal nevndin hitta nýggja danska uttanríkisráðharran, Anders Samuelsen, sum vitjar í Føroyum.

Nevndin skal eisini viðgera eitt uppskot til samtyktar frá Miðflokkinum um, at Løgtingið heitir á landsstýrið um at arbeiða fyri at fremja málini í ST-samtyktini “2030 Agenda for Sustainable Development” grundað á tey 17 burðardyggu menningarmálini (SDG), og leggja fram neyðug lógaruppskot í hesum sambandi.

Poul Michelsen, føroyskur uttanríkisráðharri, kemur fund við nevndina um tað hetta mál.

In.fo

Christian í Grótinum farin fyrsta túr í ár

02.01.2017 (20:04)

Seint seinnapartin í dag fór Christian í Grótinum fyrsta túrin í ár. Annars var rokan í Norðhavnini, har Norðingur legði at av sínum fyrsta túri í ár, og Norðborg riggaði til.

Norðingur var ein túr millum jól og nýggjár og fekk 500 tons av svartkjafti og var nú inni aftur við 600 tonsum, sum eru lögð upp í Fuglafirði.

Norðborg, sum hevur havt motorar sundur, riggar nú til, og vænta teir at verða klárir at fara mikudagin ella hósdagin í hesu vikuni.

In.fo

6 føroysk skip við 94 monnum ávegis á Flemish Cap

02-01-2017 - 18:10

Nú hava øll línuskipini loyst, sum skulu royna á Flemish Cap. Talan er um 6 skip, sum hava 94 mans umborð - Jesus fylgi tykkum.

Ágot var fyrsta skipið at loysa, teir loystu beint eftir jólahalguna og koma helst á fiskileið í morgin ella mikudagin.

Váðasteinur loysti í gjár.

Í dag hava Klakkur, Eivind, Kambur og Stapin loyst.

Við Ágot eru 15 mans, 14 við Váðasteini, 17 við Eivind, 16 við Kambi, 16 við Klakki og 16 við Stapanum

Ferðin yvir á Flemish Cap tekur hels um 8 døgn.

Jn.fo

120 Neistaleikarar á hondbóltsskúla

02.01.2017 - 10:09

Neistin leggur nógv fyri at vera eitt gott og mennandi felag hjá børnum, ungum og vaksnum at vera partur av, og javnan eru tiltøk sum stimbra.

Seinastu dagarnar hava 120 Neistaleikarar í aldrinum 10-18 ár verið á hondbóltsskúla í ávíkavist Kollafirði og í Gundadali. Endamálið við hondbóltsskúlanum er at styrkja felagsskapin bæði tá umræður venjing og trivnað.

Tað eru Neistavenjarar sum hava skipað venjingarnar, meðan foreldur hava skipað praktiska partin.

Nógv er komid burturúr hesar dagarnar, og nú gera Neistaleikarar seg kláran at fara undir seinnu helvt av kappingarárinum.

Nordlysid.fo

Tak fundin heimanífrá

Við nýggju tænanstuni Netprát ber til hjá tær at fundast við tín ráðgeva, uttan mun til hvar í verðini tú ert. Tað einasta, sum krevst, er telda við kamera.

“Vit uppliva ein vaksandi tørv hjá kundum okkara á at hava kundafundir, uttan at skula koma inn á deildina, tí hava vit tikið hetta stigið”, sigur Øssur Skeel Nolsøe, privatkundaleiðari í Eik.

Tænastan Netprát fer fram umvegis trygt samskipti, ráðgevin og kundin síggja eitt nú somu skjøl og útrokningar og til ber at hava ein fullfíggaðan kundafund á henda hátt.

Fleiri kundar hava longu roynt tænanstuna og eru sera væl nøgdir”, sigur Øssur Skeel Nolsøe.

Vp.fo

Dregur bæði Faroe Pelagic og kærunevnd í rættin

02.01.2017 - 20:29

Taks vil hava Faroe Pelagic at gjalda skattin, sum fyrítøkan hevur fingið álíknaðan

Taks góðtekur ikki, at stovnurin ikki fær undantak frá Skatta- og avgjaldskærunevndini í einum máli um, hvussu nógvan skatt Faroe Pelagic skal rinda.

Kvf.fo

Dato: 02.01.2017. Modvaluta: DKK.

Valutanavn ▼	WMR
Australske dollar	510,15
Bulgarske leva	380,15
Brasilianske real	216,98
Canadiske dollar	528,42
Schweizerfranc	694,14
Kinesiske renminbi.yuan	102,28
Tjekkiske koruna	27,520
Euro	743,49
Britiske pund	873,26
Hong Kong dollar	91,59
Kuna	98,41
Ungarske forint	2,4030
Israelske new shekel	184,39
Indiske rupees	10,430
Japanske yen	6,0486
Mexicanske peso	34,25
Norske kroner	82,11
Newzealandske dollar	492,28
Polske zloty	168,50

Russiske rubel	11,600
Svenske kroner	77,90
Singapore dollar	489,75
Thailandske baht	19,830
Tyrkiske lira	200,49
US dollar	710,45
Sydafrikanske rand	51,750

Danskebank.dk

Andlát

Johild Nikolajsen, fødd Jacobsen, ættað úr Fuglafirði, andaðist á Hvidovre hospital 1. januar, 72 ára gomul.

Jóhannes Funn, vanliga nevndur lille ba, ættaður úr Saksun, búsitandi í Tórshavn, andaðist í heiminum leygardagin, 81 ára gamal.

Sonja Hansen Tórshavn, fødd Dal Christiansen, andaðist Gamlaárskvøld, 85 ára gomul.

Jórun Lauritsdóttir Vang andaðist í Reykjavík nýggjársaftan, 74 ára gomul.

Jórun var dóttir Mariu og Laurits Vang.

Kvf.fo